

# Cəbrayıl Tarix-Diyarşünaslıq muzeyi Dirili Qurbani məclisində



25 aprel 2019-cu il tarixdə Bakı şəhərində fəaliyyət göstərən Aşıq Qurbani adına Soltanlı tam orta məktəbdə Cəbrayıl Tarix-Diyarşünaslıq muzeyinin tədbiri keçirildi. Tədbir Dirili Qurbaninin həyat və yaradıcılığı ağır və keşməkeşli ömür yoluna həsr edilmişdi. Tədbirdə muzeyin nəzdində fəaliyyət göstərən "Dirili Qurbani"saz-söz məclisinin üzvləri iştirak edirdilər. Geniş akt zalında keçirilən tədbiri giriş sözü ilə məktəbin direktoru Ayygün Hüseynova açaraq qonaqları salamladı və sözü Cəbrayıl Tarix-Diyarşünaslıq Muzeyinin direktoru,

filologiya üzrə fəisəfə doktoru Tariyel Abbaslıya verdi. T. Abbaslı Dirili Qurbani yaradıcılığından geniş danışaraq sözü aşıq və şaərlərə verdi. Məclis üzvləri Qəzənfər Məsimoğlu, Malik Əhmədov, Rəşid Vəkil, Elmira Aslanxanlı Turan, aşıqlardan Aşıq Cavanşir, Ayişə Səyyadqızı Qurbaninin sözlərinə saz havaları oxudular. Məktəbin şagirdləri görkəmli el aşığının şeirlərini əzbər söylədilər. Tədbirdə eyni zamanda Qurbaniyə həsr olunmuş kitab sərgisi və Qurbani foto-stendi göstərilmişdir.

*Kredo*

